


## एक नजर में



### एडिना में सांस्कृतिक कार्यक्रमों की प्रस्तुति

सागर, एडिना ग्रुप ऑफ इंस्टीट्यूट्स में गणतंत्र दिवस मनाया गया। इस वर्ष समारोह की थीम स्वतंत्रता का मंत्र - वंदे मातरम एवं समृद्धि का मंत्र - आत्मनिर्भर भारत रही। शुभारंभ एनसीसी कैडेट्स की परेड से हुआ। मुख्य अतिथि डायरेक्टर डॉ. सुनील जैन एवं चेयरमैन राजेश जैन ने गणतंत्र की गरिमा, संविधान के मूल आदर्शों तथा वंदे मातरम और आत्मनिर्भर भारत के संदेश की सार्थकता पर प्रकाश डाला। इस अवसर पर एसोसिएट डायरेक्टर रोहित जैन, सुयश जैन, हर्षिता जैन एवं श्रीमती मंशा जैन, प्राचार्य डॉ. अभिषेक जैन, डॉ. प्रतीक जैन, अशोक सेन, अनिल सोनी, एनसीसी अधिकारी आनंद तिवारी मौजूद रहे। संचालन डॉ. हर्षिता जैन ने किया।



### सात दिवसीय श्रीराम कथा का आयोजन 31 से

बीना, रुद्राक्ष धाम मंदिर सागर में 31 जनवरी से आरंभ होने वाले सात दिवसीय दक्षिणमुखी हनुमान जी मंदिर की प्राण-प्रतिष्ठा एवं श्रीराम कथा आयोजन के अनुष्ठानिक कार्य में विद्वान ब्राह्मण आचार्यों ने भगवान हनुमान जी की दिव्य प्रतिमा के प्राण-प्रतिष्ठा समारोह के अंतर्गत पावन अनुष्ठान संपन्न कराए। पूर्व गृहमंत्री, खुरद विधायक भूपेन्द्र सिंह ने सहपरिवार इस पावन अवसर पर पूजन-अर्चना कर लोकमंगल की कामना की। क्षत्रिय समाज अध्यक्ष लखन सिंह एवं बीना भाजपा ग्रामीण मंडल अध्यक्ष संजय सिंह टाकुर, प्रेम प्रकाश सिंह टाकुर, इंद्र सिंह टाकुर, पूर्व मंत्री प्रभु सिंह टाकुर के निवास पर पहुंचकर रुद्राक्ष धाम स्थापना का आमंत्रण पत्र दिया। पूर्व विधायक महेश राय एवं भाजपा के वरिष्ठ नेता संजय बापट खिमलासा भानगढ़ मंडी बामोरा एवं प्रत्येक दुकानों पर पहुंचकर आमंत्रण दे रहे हैं।



### मुहली स्कूल में कैरियर काउंसलिंग

सागर, शासकीय उच्चतर माध्यमिक विद्यालय मुहली में कैरियर काउंसलिंग पर बीटीआईआईटी से डॉ. मनीषा श्रीवास्तव, मनीष जैन एवं समर्थ जैन ने छात्र-छात्राओं को मार्गदर्शन दिया। डॉ. श्रीवास्तव ने बच्चों के लिए विभिन्न क्षेत्र में जाने के लिए प्रेरणा देकर मार्गदर्शन किया। नोडल अधिकारी राकेश जैन ने बताया कि बच्चे यदि 7 साल मेहनत कर ले तब उनका 70 साल का जीवन सुरक्षित हो जाएगा। इस अवसर पर आरके जैन प्राचार्य, सुनील जैन, एमपी सूर्यवंशी, निधि टाकुर, रूपचंद्र रोहित, भावना श्रीवास्तव, दीपाली गुजरिया, हर्षित चौबे, लेखन कुर्मी आदि उपस्थित थे।



### मद्री जमुनिया पीएम श्री विद्यालय का वार्षिकोत्सव

गौरद्वार, पीएम श्री विद्यालय मद्री जमुनिया में वार्षिक उत्सव का आयोजन किया गया। जिसमें बच्चों ने भाग लिया एवं एक नाटकीय प्रस्तुतियां दी। प्राचार्य ने एन.एल तिवारी ने कहा कि आप अपने बच्चों की प्रतिभाओं को समझें व उन्हें प्रोत्साहित करें वह अपने बच्चों को नित्य प्रतिदिन विद्यालय भेजें जिससे वह अपना भविष्य सुरक्षित कर सकें। इस दौरान अमरीशा लंवरदार पूर्व सरपंच, गोविंद सचिव, भरत सिंह लोधी, गोकुल जैन उपस्थित रहे।



### लखनऊ में लोक कलाकारों का सम्मान

सागर, संस्कृति विभाग, उत्तर प्रदेश के गणतंत्र दिवस समारोह के मुख्य कार्यक्रम में बुंदेलखंड के प्रसिद्ध लोक नृत्य बधाई की आकर्षक प्रस्तुति दी गई। इस अवसर पर मुख्यमंत्री योगी आदित्यनाथ ने कलाकारों को सीएम हाउस में सम्मानित किया। लोक कला निकेतन के कलाकारों ने रचना तिवारी के निर्देशन में प्रस्तुति दी। आयोजन में डा. अतुल श्रीवास्तव, कपिल, रीतेश चौरसिया, अखिलेश तिवारी, आदित्य रजक, कार्तिक पटेल, मानवेंद्र, रुद्र सेन, धर्मद, जितेंद्र धानक, आभा श्रीवास्तव, माही चौबे, प्राची साहू, गुंजन बर्मनिया, सोनिया चंद्रा आदि कलाकार शामिल हुए।

### शिव महापुराण कथा व रुद्री निर्माण फरवरी में

सागर, महाशिवरात्रि पर संगीतमय श्री शिव महापुराण कथा एवं असंख्य रुद्री निर्माण का धार्मिक आयोजन सेमाराग में संपन्न होगा। शुभारंभ 12 फरवरीको दोपहर 12 बजे कलश यात्रा के साथ होगा। 13 फरवरी से 15 फरवरी तक प्रतिदिन रुद्री निर्माण किया जाएगा। दोपहर 2 बजे से 4 बजे तक रुद्राभिषेक एवं महाभिषेक होगा, मुख्य यजनम श्रीमति हेमलता मुन्ना कुशवाहा हैं। कथा वाचन कथा व्यास पं. आशीष शास्त्री द्वारा किया जाएगा। शिव महापुराण कथा प्रतिदिन आयोजित की जाएगी। आयोजन स्थल पर 15 फरवरी रविवार को विधिवत हवन, पूर्णाहुति संपन्न होगी।

# मौसम का मिजाज बदला, मावठ गिरा

मंगलवार-बुधवार की दरमियानी रात्रि में गरज चमक के साथ लगभग पौन इंच बारिश की गई दर्ज

नवभारत न्यूज सागर 28 जनवरी. बुंदेलखंड के सागर जिले में मौसम के बदले मिजाज के बाद हुई बारिश से बफौली हवाएं तेज हो गई हैं। बीती रात आसमान में बिजली की गरजन के साथ ही मावठ की वर्षा हुई जो लगभग पौन इंच दर्ज की गई है।



जनवरी माह के अंत में कल मंगलवार को देर रात अचानक बादलों की गड़गड़ाहट के साथ ही बारिश का दौर शुरू हो गया। जो लगभग 30 मिनट तक लगातार चलता रहा। इसी बीच आसमान से मावठ गिरने लगा और ओलों की आवाजें आने लगीं। जो कि सड़कों पर भी दिखाई दिए, मालूम हो कि देश के कई हिस्सों में एक साथ तीन सिस्टम सक्रिय होने के

कारण मौसम में बदलाव दिखाई दिया है। स्थानीय मौसम विभाग से मिली जानकारी के अनुसार जिले में 28 जनवरी को 12.3 मि.मी. औसत बारिश दर्ज की गई है। जिले में स्थापित वर्षामापी केन्द्रों के रिकार्ड के अनुसार सर्वाधिक वर्षा खुरई केन्द्र पर 39 मि.मी. वर्षा दर्ज हुई है। अधीक्षक, भू-अभिलेख कार्यालय से मिली जानकारी के अनुसार जिले में

स्थापित विभिन्न वर्षामापी केन्द्रों में सागर केन्द्र में 22.6 मि.मी., जैसिनगर में 3 मि.मी., राहतगढ़ में 10 मि.मी., बीना में 4.2 मि.मी., खुरई में 39 मि.मी., मालथौन में 12 मि.मी., बंडा में 15 मि.मी., शाहगढ़ में 16.2 मि.मी., गढ़ाकोटा में 11.6 मि.मी., रहली में 6.3 मि.मी., देवरी में 4.3 मि.मी. तथा केसली में 3.3 मि.मी. वर्षा दर्ज की गई है।

### फसलों को फायदा

इस बार विलंब से बोवनी होने के कारण किसानों को फसलों को बारिश से फायदा होना बताया जा रहा है। गेहूँ की फसल के अलावा चना और अन्य फसलों को पानी की जरूरत थी। बीती रात हुई बारिश से किसानों को फसलों को फायदा ही बताया गया है। जिले के विभिन्न स्थानों पर गिरे बारीक ओलों से भी फसलों को नुकसान होना नहीं बताया है। बारिश के बाद अगर कोहरा की स्थिति बनती है तो जरूर चना की फसल प्रभावित होने की आशंका जताई है। वहीं बारिश के बाद टंड भी ज्यादा बढ़ गई है।

## बीएमसी में चाकू से हमला करने वाले आरोपी गिरफ्तार

नवभारत न्यूज सागर 28 जनवरी. गोपालगंज थाना पुलिस ने बीएमसी में चाकू से हमला करने वाले फरार आरोपी को गिरफ्तार किया है। पुलिस से मिली जानकारी के अनुसार थाना प्रभारी घनश्याम शर्मा के नेतृत्व में थाना पुलिस द्वारा बीएमसी परिसर में घंटित गंभीर चाकूबाजी की घटना में फरार चल रहे आरोपियों को गिरफ्तार करने में सफलता अर्जित की गई है। बीएमसी के इमरजेंसी वार्ड के सामने फरियादी अमोल यादव

निवासी ग्राम रसल्ला के साथ आरोपियों द्वारा शराब के नशे में गाली-गलौज कर मारपीट की गई। इसी दौरान आरोपी गोल्ड रैकवार द्वारा फरियादी पर चाकू से कई बार जानलेवा हमला किया गया। घटना के बाद आरोपी तनू रैकवार एवं गोल्ड रैकवार, दोनों निवासी मनोरमा कॉलोनी, फरार हो गए थे। पुलिस टीम ने मनोरमा कॉलोनी के सामने स्थित यूटीडी के जंगल क्षेत्र से दोनों आरोपियों को घेराबंदी कर दबोचकर चाकू जप्त किया है।

## बीना-कटनी तीसरी लाइन का कार्य शीघ्र करें

नवभारत न्यूज सागर 28 जनवरी. राजस्व अधिकारी रेलवे को चिह्नित भूमि कर कब्जा दिलाने की कार्रवाई सुनिश्चित करें एवं बैंक खातों का मिलान कर भुगतान कार्रवाई करें साथ ही बीना-कटनी तीसरी लाइन परियोजना का कार्य शीघ्रता से कर प्रभावित ग्राम वासियों को भू-अर्जन की राशि तत्काल हस्तांतरित करें एवं राजस्व एवं रेलवे के अधिकारी समन्वय से कार्य में प्रगति लाएं। उक्त निर्देश संभाग आयुक्त अनिल सुचारी ने बीना-कटनी-सिंगरौली तीसरी लाइन तथा खुजुराहो-पन्ना



खंड में निर्माणाधीन नई ब्रॉड गेज रेल लाइन की समीक्षा बैठक में दिए। कमिश्नर श्री सुचारी ने समीक्षा करते हुए निर्देश दिए कि बीना-कटनी तीसरी रेल लाइन के तहत तहसील शाहपुर की अर्वांड पारित होने के बाद रेल विभाग द्वारा तत्काल संबंधित प्रभावित व्यक्ति को कब्जा दिलाने की कार्रवाई

## बकाया राशि की वसूली में तेजी लाने के निर्देश दिए गए

नवभारत न्यूज सागर 28 जनवरी. निगमायुक्त राजकुमार खत्री ने स्वास्थ्य विभाग अंतर्गत ठोस अपशिष्ट प्रबंधन अंतर्गत कचरा प्रबंधन शुल्क की वसूली तथा स्वच्छ सर्वेक्षण 2025-26 की तैयारियों को लेकर समीक्षा बैठक की।

बैठक में स्वच्छता व्यवस्था को और अधिक सुदृढ़ बनाने तथा लॉकड कचरा प्रबंधन शुल्क की वसूली में तेजी लाने पर जोर दिया। निगमायुक्त ने सभी जून प्रभारियों एवं सफाई दरोगाओं को निर्देशित किया कि कचरा प्रबंधन शुल्क को बकाया राशि की वसूली लक्ष्य के अनुरूप प्रतिदिन सुनिश्चित करें।

निगमायुक्त श्री खत्री ने बताया कि वर्तमान में लगभग 24 करोड़ रुपये की राशि बकाया है, जिसकी शत-प्रतिशत वसूली के लिए प्रत्येक वार्ड में नियमित अभियान चलाया जाए। उन्होंने कहा कि जो सफाई दरोगा उत्कृष्ट कार्य करेंगे उन्हें कर संग्राहक का अतिरिक्त प्रभार भी सौंपा जाएगा। निगमायुक्त ने स्वच्छ सर्वेक्षण 2025-26 के अंतर्गत किए जा रहे कार्यों की समीक्षा करते हुए स्वच्छता अधिकारी, स्वच्छता निरीक्षक एवं सभी जून प्रभारियों को निर्देश दिए कि सभी वार्डों में स्वच्छता एवं सौंदर्यकरण कार्यों की स्थिति माह के अंत तक अनिवार्य रूप से पूर्ण किया जाए, जिन वार्डों में अतिरिक्त कार्यों की आवश्यकता है, वहां तत्काल प्रस्ताव तैयार कर स्वीकृति हेतु प्रस्तुत किए जाए ताकि समयबद्ध तरीके से कार्य पूर्ण कर शहर को स्वच्छ सर्वेक्षण में बेहतर रैंक दिलाई जा सके। बैठक में राजेश सिंह राजपूत, आनंद मंगल गुरु, अनुरुद्ध चाचौदिया, शांका रावत, देवकुमार चौबे, आशुतोष सोलंकी, कुलदीप बाल्मीकि मौजूद थे।

### अखंड कीर्तन पाठ

सागर. तिली स्थित वृंदावन वाटिका में रुद्र देवेश्वर महादेव मंदिर में मोनी बाबा के सानिध्य में 108 वेद पाठी बटुकों विप्रजनों ने वेद मंत्र के साथ विद्या की अर्पणा की। वेदों की शक्ति से ही वेदों का पावन पत्र प्रारंभ हुआ। कन्या पूजन डॉ. वीरेंद्र पाठक, एड. आशीष चतुर्वेदी, ऋषदेव जिपाठी, मुदित दुबे, नरेंद्र नायक ने संस्कृत के श्लोक के साथ प्रसादी वंदना स्वस्ति वाचन, सनातनी परंपरा से स्वागत संपन्न किया।

## छह दिवसीय कार्यशाला का समापन समारोह

नवभारत न्यूज सागर 28 जनवरी. शासकीय स्वशासी कन्या स्नातकोत्तर महाविद्यालय के अंग्रेजी विभाग में आयोजित छह दिवसीय राष्ट्रीय कार्यशाला संपन्न हुई। कार्यशाला का प्रारंभ प्रकाश टाकुर निदेशक, उस्ताद अलाहदीन खां संगीत कला अकादमी, संस्कृति परिषद, के मुख्य आतिथ्य में हुआ। बीज वकव्य डॉ. संतोष साहू का था। अध्यक्षता प्राचार्य डॉ. आनंद तिवारी ने की। कार्यशाला को संयोजक अंग्रेजी विभाग की विभागाध्यक्ष डॉ. निशा इन्द्रगुरु ने



बताया कि रंगमंच चूँकि एक संयुक्त कला है अतः छात्राओं को अपना भविष्य निर्माण करने के लिये कई विकल्प मिल सकते हैं। विषय विशेषज्ञ सुमित दुबे ने छात्राओं को सही उच्चारण, स्पष्ट सोच और उसका औचित्य पूर्ण प्रदर्शन करने का तरीका समझाया।

### अलंकरण समारोह 1 को

सागर. प्रगतिशील लेखक संघ सागर इकाई के द्वारा स्मृति शेष साहित्यकार महेंद्र फुसकेले के 92 वीं जन्म जयंती पर अलंकरण समारोह 1 फरवरी को आयोजित किया गया है। साहित्य अलंकरण वरिष्ठ साहित्यकार, कवि लक्ष्मी नारायण चौरसिया को दिया जावेगा। साथ ही अन्य सामाजिक क्षेत्रों में कार्य करने वाले व्यक्तियों में शिक्षा के लिए गुलजारीलाल जैन, स्वास्थ्य के लिए डॉ. महेंद्र जैन, रक्तदान के लिए समीर जैन और रेलवे स्टेशन पर पेयजल व्यवस्था के लिए डॉ. विनोद तिवारी को भी महेंद्र फुसकेले जन सेवा अलंकरण से सम्मानित किया जाएगा। कार्यक्रम की अध्यक्षता टीकाराम त्रिपाठी करेंगे।

## लोक नृत्य बधाई की प्रस्तुति



नवभारत न्यूज सागर 28 जनवरी. राज्य स्तरीय गणतंत्र दिवस समारोह भोपाल में नवोदित लोक कला संस्थान ने बुंदेलखंड के प्रसिद्ध श्रृंगारिक लोकनृत्य बधाई की प्रस्तुति करते हुए प्रथम स्थान प्राप्त किया। बुंदेलखंड के 50 सदस्यीय लोक कलाकारों ने डा. जुगल किशोर नामदेव से 10 दिवसीय प्रशिक्षण व

पूर्वाभ्यास कर राज्य स्तरीय गणतंत्र दिवस में भाग लिया। इस अवसर पर राज्यपाल मंगूभाई पटेल, मुख्यमंत्री डा. मोहन यादव द्वारा प्रथम पुरस्कार प्रदान किया गया। मंच से कलाकारों को प्रथम स्थान प्राप्त करने पर ट्राफी व प्रमाण पत्र से सम्मानित किया गया। प्रस्तुति में शैफाली पवार वीरेंद्र अहिरवार, बबोता विश्वकर्मा, सम्यक जैन का योगदान रहा।

## हर्षाल्लास से मनाया गणतंत्र दिवस



नवभारत न्यूज गौरद्वार 28 जनवरी. गणतंत्र दिवस का राष्ट्रीय पर्व हर्षाल्लास के साथ मनाया गया। इस अवसर पर सभी शासकीय अशासकीय शैक्षणिक संस्थाओं पर राष्ट्रीय ध्वज तिरंगा फहराया गया। ध्वजारोहण पुलिस थाना पर टीआई नासिर फारकी, शा. उ.मा. कन्या विद्यालय पर प्राचार्य अनामिका शर्मा, सरस्वती शिशु मंदिर उच्चतर माध्यमिक विद्यालय में अध्यक्ष ऋषभ साहू ने मदी रोड विद्यालय में झंडा फहराया, कोषाध्यक्ष शशिकांत शेंडेंडे द्वारा फूलबाग विद्यालय में झंडा फहराया गया।

अकादमी में संचालक दिनेश सिंह राजपूत वन परीक्षेत्र में रेंजर दीपाकर सिंह, विवेकानंद विद्यालय हाता पर सतीश जैन, शा. उ.मा. कन्या विद्यालय पर प्राचार्य राजश्री लोधी, ड जैनिथ कानवेंट स्कूल पर संस्थापक देवेन्द्र नामदेव ने ध्वजारोहण किया। सरस्वती शिशु मंदिर उच्चतर माध्यमिक विद्यालय में अध्यक्ष ऋषभ साहू ने मदी रोड विद्यालय में झंडा फहराया, कोषाध्यक्ष शशिकांत शेंडेंडे द्वारा फूलबाग विद्यालय में झंडा फहराया गया।

## जिला स्तरीय सम्मेलन को लेकर भाजपा की बैठक

सागर. आगामी 31 जनवरी को भारतीय जनता पार्टी द्वारा विकसित भारत जी राम जी जनजागरण अभियान के अंतर्गत में जिला स्तरीय सम्मेलन का आयोजन किया जाएगा। जिसकी तैयारियों को लेकर संभागीय भाजपा कार्यालय में जिला अध्यक्ष श्याम तिवारी की अध्यक्षता में बैठक का आयोजन किया गया। बैठक में विधायक शैलेन्द्र जैन, किसान मोर्चा जिला अध्यक्ष एवं जनजागरण अभियान टोली जिला संयोजक धीरज सिंह भी उपस्थित रहें। भाजपा जिला अध्यक्ष श्री तिवारी ने कहा कि कक्षा विकसित भारत-जी राम जी ग्रामीण गरीबों, श्रमिकों और मेहनतकश मजदूर वर्ग के जीवन में भरोसा, सम्मान और सुरक्षा सुनिश्चित करने की सशक्त व्यवस्था है।

## पूर्व छात्रा सम्मेलन : सुनहरी यादों का संगम

नवभारत न्यूज सागर 28 जनवरी. शासकीय स्वशासी कन्या स्नातकोत्तर उच्छ्रिता महाविद्यालय में पूर्व छात्रा सम्मेलन को सुनहरी यादों का संगम के रूप में मनाया। इस समारोह में मुख्य अतिथि श्रीमती सुधा जैन पूर्व विधायक, विशिष्ट अतिथि श्रीमती अनुश्री शैलेन्द्र जैन प्रदेश अध्यक्ष लीगल राइट्स काउंसिल, विशिष्ट अतिथि श्रीमती मनीषा विनय मिश्रा अध्यक्ष महाविद्यालय जनभागीदारी समिति, विशिष्ट अतिथि डॉ. शक्ति जैन कुलसचिव रानी अवंती बाई लोधी विश्वविद्यालय सागर, विशिष्ट अतिथि श्रीमती रितु श्याम तिवारी, विशिष्ट अतिथि डॉ. कामायनी भट्ट सेवानिवृत्त प्राध्यापक, विशिष्ट अतिथि डॉ. रेखा बख्शी सेवानिवृत्त प्राध्यापक, डा रिमिता



दुबे स्त्री रोग विशेषज्ञ, एवं कन्या महाविद्यालय के प्राचार्य डा. आनंद तिवारी मंचासीन थे। महाविद्यालय एल्मिनी संघ की प्रभारी प्राध्यापक डॉ. पद्मा आचार्य ने इस आयोजन की विस्तृत रूपरेखा प्रस्तुत की। स्वागत उद्बोधन देते हुए एक्सलेंस गल्स कॉलेज के प्राचार्य डॉ. अनांद तिवारी ने किया। श्रीमती अनुश्री शैलेन्द्र जैन लीगल राइट्स काउंसिल की

प्रांतीय अध्यक्ष ने छात्राओं से कहा कि आपको स्वयं में कभी कमतर नहीं आकना है, स्वयं अपने आपको आगे बढ़ने के लिए सतत् संघर्ष करना होगा। मुख्य अतिथि पूर्व विधायक एवं इस कॉलेज की पूर्व छात्रा रहें श्रीमती सुधा जैन ने कहा कि इस कॉलेज के टाउन हॉल (ओल्ड हॉल) से महाविद्यालय का शुभारंभ हुआ था, जो कि आज विस्तृत रूप ले चुका है।

## बालिका छात्रावास के बाउंड्रीवॉल बनना शुरु

नवभारत न्यूज शाहगढ़ 28 जनवरी. कलेक्टर सदीप जी.आर ने आदिम जाति कल्याण विभाग द्वारा संचालित बालिका छात्रावास का औचक निरीक्षण किया। निरीक्षण के दौरान सुरक्षा व्यवस्था में खामी पाते ही कलेक्टर ने मौके पर मौजूद अधिकारियों को कड़ी फटकार लगाई और तत्काल बाउंड्रीवॉल निर्माण के निर्देश दिए। प्रशासन की मुस्तेदी का असर यह रहा कि निर्देश के महज दो घंटे के भीतर निर्माण सामग्री और श्रमिकों के साथ दीवार का कार्य प्रारंभ हुआ। कलेक्टर ने छात्रावास परिसर के कोने-कोने का बारीकी से जायजा



लिया। उन्होंने पाया कि बाउंड्रीवॉल न होने के कारण छात्राओं की सुरक्षा में चूक की संभावना बनी रहती है। इस पर नाराजगी व्यक्त करते हुए उन्होंने कहा बालिकाओं की सुरक्षा हमारी सर्वोच्च प्राथमिकता है, इसमें किसी भी स्तर पर देरी या लापरवाही क्षम्य नहीं। निरीक्षण के

बाद कलेक्टर ने छात्रावास की बालिकाओं के साथ सीधा संवाद किया। उन्होंने छात्राओं से आह्वान किया कि वे डॉक्टर और इंजीनियर बनने के लिए जी-तोड़ मेहनत करें। उन्होंने कहा कि संसाधन और आर्थिक कमी को आड़े नहीं आने दिया जाएगा।

## खेलो इंडिया में प्रज्ञा चयनित



नवभारत न्यूज ललितपुर 28 जनवरी. भगवान आदिनाथ कॉलेज ऑफ एजुकेशन के बी.पी.एड. विभाग की छात्रा प्रज्ञा शर्मा का खेलो इंडिया 2025-26 के लिए चयन हुआ है। हाल ही में पंजाब यूनिवर्सिटी में आयोजित अखिल भारतीय विश्वविद्यालय वेटलिफ्टिंग

प्रतियोगिता में प्रज्ञा ने उत्कृष्ट प्रदर्शन किया है। प्रज्ञा ने सफलता पर प्रबंधक प्रदीप कुमार जैन, प्राचार्य डॉ. सुनील कुमार जैन, बीपीएड विभाग के विभागाध्यक्ष, क्रोडा प्रभारी एवं समस्त प्राध्यापकों ने कहा कि यह सफलता निरंतर अभ्यास, अनुशासन और दृढ़ संकल्प का परिणाम है।

### कैरियर मेला

सागर. ई.एफ.ए. पंडित रविशंकर शुक्ला शासकीय कन्या हायर सेकेंडरी स्कूल सागर में समान्तीय प्राचार्य डॉ. महेंद्र प्रताप तिवारी के मार्गदर्शन में पांच दिवसीय कैरियर मेले के अंतर्गत छात्राओं को यूट्यूब पर प्रसारित करियर करियर मेला एवं करियर काउंसलिंग कार्यक्रम दिखाया गया एवं उपस्थित अतिथि वृंदावन राय रिटायर्ड एसडीओ एवं शासकीय संभागीय आई.टी.आई. से एम.एस. भाटिया एवं जितेंद्र दक्ष के द्वारा छात्राओं को करियर संबंधी मार्गदर्शन दिया गया। शिक्षक सुमित सिंह राठौड़ एवं डॉ. नाहिद परवीन के द्वारा शैक्षणिक संकायों की जानकारी दी।